

करुणा सागर नाथ जी, गायां सदाई कीरती,
इहो मुंहिजो आधार

छा चवां महरबान जे महिरुनि जी कथा मिठी
रहिणी जंहिजी राम मय कहिणी सुधा खां सुठी
अहिड़े अनुराग सिंधु खे, ध्यायां दम दम दिल में
सभु सुखनि जो सारु॥

सियाराम सनेह में सर्वसु जिनि सदिके कयो
वांछित वरु अजां ना मिलियो राघव खे रोई चयो
क्यास में दिलिड़ी कढ़ी, चाह जे चोट ते चढ़ी,
आहे प्यास जो न पारु॥

दिलिड़ी जिनि जे दर्द में आंसुनि जी माला पुए
परस्पर संदेश सां युगल जा दुखिड़ा धुए
धारियो कोकिल रूप आ, प्रेम पंथु अनूप आ,
रुगी आ तत् सुख तार॥

हम सफर हर राह में गरीबिड़ी मिली गुण भरी
जंहिजी मधुर आशीश सां प्रीति वलि फूली फरी
अद्भुत जिनि जो नीहु आ, यादि में राति न द्रींहु आ
आ सिक भरी सरकार॥

थी शुक शुकी प्रमोद बन पसंदा रहनि पद पद्म खे
हिकिड़ी तार तंवार आ सुखी दिसूं सुख सद्म खे
मैगसि मधुर नाम आ दासनि दिलि आराम आ
नितु चऊं जयकार॥